



ഭരണഭാഷ - മാതൃഭാഷ

നം.TRY/10207/2019-C1

ട്രഷറി ഡയറക്ടറേറ്റ്
തിരുവനന്തപുരം,
തീയതി: 26/07/2019

പ്രേഷകൻ
ട്രഷറി ഡയറക്ടർ
തിരുവനന്തപുരം

സ്വീകർത്താവ്

എല്ലാ ട്രഷറി ഡെപ്യൂട്ടി ഡയറക്ടർമാർക്കും
എല്ലാ ജില്ലാ/സബ് ട്രഷറി ഓഫീസർമാർക്കും

സർ,

വിഷയം: കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ-
സ്ഥിരീകരണം നടത്തുന്നത്- സംബന്ധിച്ച്.

സൂചന : 1. സർക്കാർ ഉത്തരവ് (സാധാ)355/2010/പൊ.ഭ.വ. തീയതി
08.11.2010

2. 18/03/2011 ലെ 7332/എഫ്.എഫ്.പി.ബി.1/2011/പൊ.ഭ.വ. നം
സർക്കാർ കത്ത്

3. 09/03/2017 ലെ എഫ് .എഫ്.പി.ബി.1/09/17/പൊ.ഭ.വ. നം
സർക്കാർ കത്ത്

മേൽ സൂചനകളിലേക്ക് താങ്കളുടെ ശ്രദ്ധ ക്ഷണിക്കുന്നു .കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ വിതരണം ചെയ്യുന്നതുമായി ബന്ധപ്പെട്ട് ധാരാളം പരാതികൾ ഉയർന്നു വരുന്നുണ്ട്. സർവ്വീസ്/ ഫാമിലി പെൻഷൻ സാങ്ഷൻ ചെയ്യുന്നതിൽ നിന്നും തികച്ചും വ്യത്യസ്തമായ രീതിയിലാണ് കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ അനുവദിക്കുന്നത്. നടപടി ക്രമങ്ങളിലെ അറിവില്ലായ്മയും ശ്രദ്ധക്കുറവും വകുപ്പിന് സാമ്പത്തിക ബാധ്യതകൾ വരുത്തിവയ്ക്കുന്നതിനാൽ എല്ലാ ജീവനക്കാരും താഴെ പറയുന്ന നിർദ്ദേശങ്ങൾ കർശനമായി പാലിക്കേണ്ടതാണ്.

1. സൂചന (1) പ്രകാരമുള്ള ഉത്തരവനുസരിച്ച് കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ കൈപ്പറ്റുന്നവർ മറ്റ് പെൻഷനുകൾ (കേന്ദ്ര സ്വാതന്ത്ര്യ സമര സേനാനി പെൻഷൻ ഒഴികെ) ഒന്നും തന്നെ കൈപ്പറ്റുന്നില്ലായെന്ന് ട്രഷറി ഓഫീസർ ഉറപ്പു വരുത്തേണ്ടതാണ്.

2. കേരള സ്വാതന്ത്ര്യ സമര സേനാനി പെൻഷൻ പ്രീമിയം/തുടർ പെൻഷൻ PPO കൾക്കായി ഒരു പ്രത്യേക രജിസ്റ്റർ സൃഷ്ടിക്കേണ്ടതാണ്. പെൻഷൻ വിതരണം നിർത്തിവയ്ക്കേണ്ടി വരുന്ന സാഹചര്യമുണ്ടായാൽ, PIMS ലെ പെൻഷൻ മാസ്റ്ററിലും, PPO യിലും, രജിസ്റ്ററിലും കാരണം വ്യക്തമായി രേഖപ്പെടുത്തേണ്ടതാണ്.

3. മസ്റ്ററിംഗ് നടത്താത്തവർ ആരും തന്നെ കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ വാങ്ങുന്നില്ലായെന്ന് ട്രഷറി ഓഫീസർമാർ ഉറപ്പുവരുത്തേണ്ടതാണ്

4. സൂചന(1) ലെ സർക്കാർ ഉത്തരവ് പാലിച്ചുകൊണ്ടുതന്നെയാണ് തുടർപെൻഷൻ വിതരണം നടന്നു വരുന്നതെന്ന് എല്ലാ ട്രഷറി ഓഫീസർമാരും ഉറപ്പുവരുത്തേണ്ടതുണ്ട്. കേരള സ്വാതന്ത്ര്യസമരസേനാനി പെൻഷൻ/ തുടർ പെൻഷൻ കാര്യത്തിൽ സാങ്ഷനിംഗ് അതോറിറ്റി ജില്ലാ കളക്ടർ ആണ്. പെൻഷൻ ബുക്കിൽ പേരു ചേർക്കപ്പെട്ടിട്ടുണ്ട് എന്ന കാരണത്താൽ മാത്രം നോമിനിയ്ക്ക് തുടർപെൻഷൻ നൽകാവുന്നതല്ല. KFF പെൻഷൻ PPO യിൽ നോമിനിയുടെ വിവരം ചേർക്കപ്പെട്ടിട്ടുണ്ടെങ്കിൽ പോലും ജില്ലാ കളക്ടറുടെ അനുമതി കൂടി ലഭ്യമായാൽ മാത്രമേ നോമിനിയ്ക്ക് പെൻഷൻ വിതരണം നടത്താവൂ. എന്നാൽ ജില്ലാ കളക്ടറുടെ ഉത്തരവിൻ പ്രകാരം അക്കൗണ്ടന്റ് ജനറൽ അനുവദിച്ചു നൽകുന്ന KFF തുടർ പെൻഷൻ PPO കളിന്മേൽ നിലവിലുള്ള വ്യവസ്ഥകൾ പാലിച്ചു കൊണ്ട് പെൻഷൻ നൽകാവുന്നതാണ്.

5. കേരള സ്വാതന്ത്ര്യ സമര സേനാനി പെൻഷൻ/തുടർ പെൻഷൻ കുടിശ്ശിക വിതരണം ചെയ്തിരിക്കുന്നത് ക്രമ പ്രകാരമാണോയെന്നും ട്രഷറി ഓഫീസർമാർ ഉറപ്പുവരുത്തേണ്ടതാണ്.

6.തുടർ പെൻഷൻ ഷെയേർഡ് പെൻഷനുകളായി കൈപ്പറ്റുന്നവർ അർഹതപ്പെട്ട തുക മാത്രമാണ് കൈപ്പറ്റുന്നത് എന്ന് ട്രഷറി ഓഫീസർമാർ ഉറപ്പുവരുത്തേണ്ടതാണ്.

7.തുടർ പെൻഷൻ കൈപ്പറ്റുന്നവരിൽ നിന്നും വരുമാന സർട്ടിഫിക്കറ്റ്, അൺ മാരീഡ് സർട്ടിഫിക്കറ്റ് എന്നിവ റവന്യൂ അധികാരികളിൽ നിന്നും എല്ലാ വർഷവും വാങ്ങി സൂക്ഷിക്കേണ്ടതാണ്. പി.പി.ഒ.യിൽ നിഷ്കർഷിച്ചിട്ടുണ്ടെങ്കിൽ

ആവശ്യമായവരിൽ നിന്നും മെഡിക്കൽ സർട്ടിഫിക്കറ്റ് വാങ്ങി സൂക്ഷിക്കേണ്ടതാണ്.

മേൽ നിർദ്ദേശങ്ങൾ കൃത്യമായി പാലിക്കുന്നുണ്ടെന്ന് ഡി.ടി.ഒ/ഡി.ഡി.മാർ ഉറപ്പുവരുത്തേണ്ടതാണ്.

വിശ്വസ്തയോടെ

A M JAFAR
DIRECTOR

Directorate of Treasuries, Krishna buildings, Thycaud.P.O, Trivandrum, Kerala
695014

www.treasury.kerala.gov.in, Email: keralatreasury@gmail.com

Ph: 0471-2323963,2322712 , FAX:0471-2324229